

УДК 792

*Л.Ш. Гарипова,  
Ф.Х. Миңнуллина*

## ХАНБИКӘ – СӘХНӘДӘ: БЕРЕНЧЕ ТӘЖРИБӘЛӘР, ЯЛГЫШЛАР, УҢЫШЛАР...

В статье даётся сопоставительный анализ ряда драматургических произведений, посвященных Казанской царице Сююмбике. Особое внимание уделяется рецензиям, относящимся к пьесе М. Зайтова «Царица Казанская», воспоминаниям о самом произведении и спектакле, которые хранятся в Центре письменного и музыкального наследия ИЯЛИ им. Г. Ибрагимова АН РТ. Сююмбике рассматривается в статье как личность, не отступившая от своих идеалов, боровшаяся за безопасность государства, и хранительница национальных ценностей своего народа.

**Ключевые слова:** Сююмбике, пьеса, сцена, конфликт, герой.

The article provides a comparative analysis of a number of dramatic works dedicated to the Kazan Queen Syuyumbika. Particular attention is paid to reviews related to M. Zaitov's «The Queen of Kazan» and memories about the work itself and the performance, which are kept in the Center for Written and Musical Heritage of the Institute of Language, Literature and Art named after G. Ibragimov of the Academy of Sciences (Republic of Tatarstan). Syuyumbike is considered in the article as a person who did not deviate from her ideals, who fought for the safety of the state, and the keeper of the national values of her people.

**Keywords:** Syuyumbike, play, scene, conflict, hero.

Казан тарихында милләтебез ханбикәсе Сөембикәнең роле гажәеп зур. Аннан соң дәүләтчелеген югалткан татар халкы легендалар һәм бәетләрдә аны сагынып сөйләгән, исемен данлаган. Әдипләребез Сөембикә турында язган романнарында, аның исеме белән бәйләп, татар халкының тарихтагы ролен, урынын, рухи һәм мәдәни дөньясының байлыгын күрсәтергә омтылганнар. Казан ханлыгы һәм Сөембикә турында XIX–XX гасырлар чигендә яшәгән Р. Фәхретдин, Н. Атласи, З. Вәлиди кебек тарихчыларыбыз, урыс тарихчысы М. Худяков һәм хәзерге чор татар тарихчылары Ф. Урманче, Р. Фәхретдинов, Р. Әмирханов, шулай ук язучылар М. Хәбибуллин, Р. Батулла, Р. Хәмид һ.б. Сөембикә турында әсәрләр ижат иттеләр, татар тарихын яктыртуга һәм баегу зур өләш керттеләр. XX гасыр башында Казан ханлыгы һәм Сөембикә турында күпсанлы тарихи хезмәтләр языла. Кыска гына вакыт аралыгында Сөембикә турында фәнни мәкаләләр дөнья күрә, проза һәм сәхнә әсәрләре, шигырьләр ижат ителә. Бу чорда Сөембикә тарихи шәхес һәм әдәби каһарман булып кына калмыйча, татар халкының милли азатлык идеалларын үзенә туплаган символ образга әйләнә. Билгеле булганча, XX гасыр башында Казан ханлыгы һәм аның ханбикәсе турында берничә сәхнә әсәре дә языла.

Шуларның берсе – Казан ханлыгының соңгы көннәрен тасвирлаган Сөембикә ханбикә турындагы жиде пәрдәлек тарихи пьеса (1910). Пьесаның тексты һәм авторы билгеле түгел. «Вақыт» газетасының 597 нче санында урын алган кыска хәбәрдә, бары тик Казан яшьләренән булган ике авторның күңел биреп эшләве, мөстәкыйль рәвештә иҗат итүләре турында искәртелә. Сөембикә турындагы безгә хәтта исеме дә мәгълүм булмаган бу пьесаның тарихи дәрәҗәләре ничегрәк чагылдыруын күренекле тарихчы Гайнетдин Әхмәров тә тикшереп чыккан [Рәмиева, 2009, б. 122]. Вақытлы матбугат битләрендә шулай ук Фазыл Туйкинның да «Сөембикә» драмасын язуы хәбәр ителә. Кызганыч ки, югарыда телгә алынган сәхнә эсәре кебек, бу драма да, тексты югалу сәбәпле, бүгенге көн укучысына килеп житмәгән [Гарипова һ.б. с. 18]. «Сөембикә» драмасының сәхнәгә куелуы хакында 1914 елда «Вақыт» газетасында да бер мәкалә дөнья күрә.

Сөембикәгә багышланган тагын бер эсәр – төрек офицеры Гали Хәйдәр тарафыннан язылган «Шаһгали хан» исемле трагедия. «Сәйяр» труппасы артистлары аны 1918 елның 4 маенда Казанда сәхнәгә куйган. Эсәрдә Шаһгали ролен мәшһүр Габдулла Кариев, Сөембикә ролен Фатыйма Ильская башкара. Спектакльгә Фәтхи Бурнаш (Номерсыз урындык) уңай рецензия язып бастырган [Рәмиева, 2009, б. 122].

Шулай итеп, татар халкының милли хисләре югары ноктага күтәрелгән 1910 елларда ханбикә турында берничә драма эсәре дә языла, сәхнәләштерелә. Бу хакта рецензияләр дә басылып чыга. Кызганычка каршы, аларның текстлары бүгенгәчә табылмаган, шуңа күрә безнең көннәргә килеп житмәгән бу пьесалар турында тәфсилле, дәлилле фикер йөртеп булмый.

1928 елда Мирза Зәетовның «Ханбикә» исемле тарихи легендасы сәхнәләштерелә. Татарстан Фәннәр академиясе Г. Ибраһимов исемдәге Тел, әдәбият һәм сәнгать институтының Язма һәм музыкаль мирас фондында сәнгать фәннәре кандидаты Хәсән Гобәйдуллинның зур һәм бай архивы саклана (185 нче фонд). Әлеге фондта Мирза Зәетовның Хәсән Гобәйдуллинга һәм язучы Әмирхан Еникига язган хатлары, театр тарихы хакындагы кызыклы истәлекләре урын алган. Х. Гобәйдуллин театр тарихын язу барышында халык театрлары, төрле спектакльләрен сәхнәгә менү тарихы, һәм гомумән, аерым мәсьәләләргә ачыклык кертү жәһәттенән М.Зәетовка мөрәҗғәгать итә һәм алар арасында жанлы, эчтәлекле, бер-берсенә хөрмәт белән сугарылган әңгәмә-элемент урнаша. Истәлекләр арасында «Иске Казан диварлары артында» (соңрак «Ханбикә») пьесасы хакында язылганы аеруча игътибарга лаек. «Ханбикә» – беренче мәртәбә 1928 елда театр техникумының бишьеллык юбилее уңаеннан, техникум тәмамлаучы укучыларның имтихан спектакле буларак куела. Шулай ук елда Татар академия театрының 3 нче премьерасы булып сәхнәгә менә. Төп рольләрдә: Ханбикә – Г. Болгарская, Кулач – Г. Уральский, Василий – Камал II һ.б. Баш режиссер – Е. Вахтангов исемдәге студиядә

укуган Гомәр Девишев (1897–1964) була. З. Мәжитов истәлекләрендә дә әсәр хакында кызыклы гына мәгълүматлар бар. «Театр техникумында бездә музыка мөгаллиме С. Габәши (композитор, музыка белгече Солтан Габәши (1891–1942) иде. «Ханбикә»не сәхнәгә техникум куйганда әсәрдәгә шигырь һәм жырларга музыканы ул язды. Композицияләре аның матур, моңлы чыкты. Мелодияләрендә татар аһәңе яңгырый иде. Әсәр татар дәүләт театрында уйналганда, музыканы С. Сәйдәшев (1900–1954) язды. Ул шигырь-жырларны стиль ягыннан төзәттереп, көйләрне озынрак темпка салды». Ул елларда Главлитның башлыгы Хәсни Кәрим (1887–1965), аның урынбасары Ш. Камал (1884–1942) була һәм алар да әсәргә карата үзләренә фикерләрен жикерәләр: «Язганың яхшы, темасы кызыклы. Һәрхәлдә, «әкият ханнары» хакында түгел, реаль моментлар бар. Китапта ачлар кузгалышы пәрдәсе миңа ошады, куярга рөхсәт» дип имза сала Х. Кәрим. Ш. Камал «Казан кальгасы янында жыйналган ачлар гыйсьяны миңа да ошады. Әсәрне күркәмли торган пәрдә – шул. Анда син дин башлыгы шәехне күрсәтәсең. Минем фикеремчә, сиңең язубында аның роле гади бер ишан-мулладан ашмый. Ә шәех баш рольләренә берсен уйнаган. Хәтта яңа хан тәгаен кылу аның кулында булган, сарай интригаларына юлбашчылык иткән, шул моментларны да күрсәтү кирәк. Аның ачлар алдында сөйләгән вәгазен яңадан карап чык, аның нотыгы митинглардагы ораторлар сөйләвенә охшамасын, нотык стиле мулалар мәчеттә татарча сөйли торган хөтбәгә охшасын» – ди [Зәетов, 185 нче фонд]. Әсәрнең язылу тарихында автор үзе түбәндәгеләрне әйтә: «Ул заманда репертуар өчен тема эзләнү вакыты иде. Чынында, сәхнәдә уйналган пьесаларның художество ягыннан шактый уңышлы булуларына карамастан, күбесендә татар тормышыннан ерак, гарәп, фарсы, төрек легендаларыннан алынган иде. Менә шул дәвердә азымы, күпме татар тарихын гәүдәләндерергә тырышкан минем «Иске Казан диварлары артында» сәхнәгә килеп менде. Яхшымы, яманмы, әсәр ул заман өчен шактый гына яналыкка ия иде [Зәетов, 185 нче фонд]. Техникум постановкасы «Большой театр» бинасында май аенда үтә. Билетлар тиз арада сатыла. Спектакльдән соң юбилей мөнәсәбәте белән үткәрелгән банкетта К. Тинчурин да катнаша. Ул халыкның күп булуына шакката: «Премьераларда моның кадәр халыкның булганы юк иде. Беләсегез килсә, бу – реклама көченәң нәтижәсе», – ди. Безнең гади афишадан башка рекламабыз булмады, – дип жавап бирә М. Зәетов [Зәетов, 185 нче фонд]. «Сезнең пьесагызның исеме, иптәш Зәетов, үзе зур һәм көчле реклама иде», – ди аңа талантлы язучы. С. Борһан мәкаләсендә искәртелгәнчә дә: «Зәңгәр шәл», «Наемщик», «Ханбикә» кебек пьесалардан соң, озак вакытка хәтле тамашачының күңел кылларында чыңлаган Сәйдәш музыкасы спектакль булган көннең икенчесендә ул бөтен шәһәргә таралып үтелә торган, һәркем күңелендән сызгырып, шыңшып, борын астындан булса да ерлап йөртә торган Сәйдәш көйләре – бу бит татар театры өчен һәркайда мактана алырлык факт» [Бурнаш Ф, 1918].

1900–1918 елларда Казан ханлыгы чорының мәшһүр ханбикәсе Сөембикә шәхесенә игътибар зур була. Аның турында күпсанлы фәнни мәкаләләр, сәхнә, проза әсәрләре языла. Бу чорда Сөембикә тарихи шәхес буларак кына түгел, ә милли азатлык идеалын үзенә туплаган образ буларак ачыла. Кызганыч ки, совет чорында татар язучылары милли тарих, дәүләтчелек турында язудан мәхрүм ителделәр. Мәсәлән, заман рухына хас булганча, М. Зәетов Сөембикәне уңай яктан сурәтләми. Бу хакта «Тамашачы» (1928, №1) журналында имзасыз бастырылгын мәкаләдән дә укып белеп була. «Хөкүмәтнең алдында күп вазифалар торуына карамасдан, сарайда көчле шәхси интригалар уйный. Халык ачлыктан тилмерә, мирзалар тарафындан хатын-кызлар көчләнә, шуның белән бергә татар крестьян һәм һөнәрчеләре күтәрә алмаслык төрле налоглар белән эшдән чыгалар. Халык арий, ил сугыш инвалидлары белән тула, сугыш, ачылык, төркемчелек аркасында Казан ханлыгы бетәр хәлгә житә. Сарайда мэхәббәт уенлары бара, мэхәббәт җырлары җырлана, тол калган ханбикә дә тик ятмый, Кырым мирзаларындан Госман исемле берәүгә мэхәббәт тотта». Гали Рәхим дә үзенә бер мәкаләсендә, татар тарихының борынгырак дәверләреннән алынган тарихи пьесаларның татар сәхнәсендә сирәк куелуы хакында искәртә. «Әсир төрек офицеры Хәйдәр Гали тарафындан язылып, татарчага тәржемә кылынып, февраль чорында Кариев тарафындан куелган, һәр яктан зәгыйфь «Шаһгали хан» пьесасын алмаганда, Казан ханлыгы дәверен җанландыручы тарихи әсәрләр татар театрында куелганы юк иде. Шуның өчен «Ханбикә» пьесасының татар академия театры сәхнәсендә куелуы безнең сәхнә тарихында әһәмиятле бер вакыйга дип каралырга тиеш. Зәетов ибдәшнең «Ханбикә»се бу юлда беренче адым, беренче сынау дип каралырга тиеш» [Рәхим, 1928], ди ул. Мәкалә авторы фикеренчә, тарихи драмаларның сәхнәдә гәүдәләндерелүе – сәнгать ягынан бик җаваплы эш. Мондый пьесаларның язылышы авторлардан, аларның куелышы режиссер һәм артистлардан бик зур хәзерлек, бигрәк тә гыйльми хәзерлек таләп итүен асызыклай. Нәкъ менә шул яклардан карап, Г. Рәхим әлегә сәхнә әсәренә кимчелекле якларын күрсәтә. «Иң элек, тарихи пьеса язучы кеше тарихчы ук булмаса да, бер тарихчы кадәр, хәтта андан артыграк да үзенә алган тарихи чорын нечкәдән, тирәндән белергә, өйрәнергә тиеш. Бәлки автор бу турыда үз тарафындан зур тырышлык куйгандыр, шулай да, режиссерның тырышуына карамасдан, пьеса безне XVI гасыр Казанына алып кайтып, сәхнәдә күрсәткән нәрсәләренә чынлап да тарихи яктан дөреслегенә ышандыра алмады» [Рәхим, 1928]. Алга таба автор темасы, эчтәлегенә тулырак тукталып, кайсы якка тирәнрәк басым ясалырга тиеш булуы хакында әйтәргә уза. Шулай ук әсәренә тел ягына аерым туктала: «Башданаяк хәзергә әдәби татар теле белән язылган, сөйләшүләрендә тарихилыкка һич әһәмият бирелмәгән», – ди. Г. Кутуй (1903–1945) исә «Ханбикә» (Татар дәүләт академия театры. Мирза Зәетов әсәре. Сөембикә хакында легенда) дип исемләнгән

язмасында, эсәр авторын тәнкыйтьләп чыга. М. Зәетов тарафыннан Казан ханлыгы чорын, вакыйгаларын, Сөембикәне каралтып күрсәтүне, тасвирлауны кире кага, кабул итми. «Быелгы сезонның икенче спектакле булып куелган «Ханбикә» драмасы турында сүз башлавы, кай почмагындан гына тотынсаң да, кыен. Эсәр үзенә тарихи исем алган булса да, тулы тарихи күренешне бирми. «Казан ханлыгының жимерелүе дә, кинәтдән, көтмәгәндә колакка кытыршы бәрелгән мылтык тавышлары һәм «грамота» уку белән генә аңлатыла. Эсәрдән читдә бәйләнми торган күренешләрне искә алмаганда, драманың бөтен нигезе, бөтен «экономикасы» – мэхәббәткә кайтып кала. Билгеле, тарихда төрле фикерләр, төрле материаллар ярылып ятканда, мондый бай вакыйганы болай гына аңлату – академия театры өчен гафу ителмәслек эш. Гүяки, Сөембикә гыйшык утында янмаса, Кырым егетенең бөтен эш, бөтен омтылышы гыйшыкы Әмирә булмаса, имеш, Казан ханлыгы да жимерелмәс иде, имеш, Казан да рус патшалыгына күчмәс иде. Казан ханлыгының экономика ягындан көчсезлегә кайда? Сәүдә капитализмының башлануы кайда? Алар эсәрдә юк, яки күренерлек түгелләр. Аннары язучының Сөембикәгә бирелгән характеристикасы белән дә килешеп булмый. Зәетовның Сөембикәсе ямьсез, истеричка булып чыккан. Сөембикәнең власть яратуы да, акыллы булуы да, курыкмаслыгы да монда күренмиләр. Сыйнфый каршылыкны, туган, ямьсезлек белән генә биреп булмый. Кыскасы, эсәрнең төп нигезе, вакыйга – Казан ханлыгының жимерелүе – зәгыйфь» [Кутуй, 1928], – дип яза ул.

Истәлектә язучы, жәмәгать эшлеклесе Фатих Сәйфи-Казанлы (1888–1937) һәм аның тормыш иптәше – «Азат хатын» журналын оештыручыларның берсе, журналист, тәржемәче Абрый Сәйфи (1889–1960) бәясә дә китерелә: «Ул вакытта халыкны көрәшкә милләт-дин исеме белән чакырганнар. Шул моментны автор эсәрендә күрсәтмәсә, ул тарихны бозган булыр иде. Мәсьәлә анда түгел. Эсәрдә сарайның үз эчендә, автор әйтмешли, «диварлар артында» барган эчке көрәш моментлары аз күренә. Интриганың жебе мэхәббәт йомгагына уралган. Ә сарайда ул вакытта эсәси көрәш тәхет өчен булырга кирәк. Казан ханлыгы егылган көннәрдә Сөембикә сарайда гына түгел, Казан шәһәренең үзендә юк инде. Ә син аны көрәшнең иң ахыргы сәгатенә кадәр сарайда күрсәтәсең, хәтта аңар финал монологы бирәсең», – диләр [Зәетов, 185 нче фонд].

1929 елда «Безнең юл» журналы редакциясе агымдагы сезон турында анкета төзеп тарата һәм кайбер алган жавапларны журналга урнаштыра. Аларда шул заманның драматургиясе ни хәлдә, репертуар ничек сайлана, актерлар составы, гомумән, театрның үткәне, бүгенгесе һәм киләчәге хакында бәяләре бирелә. Аларда «Ханбикә» спектакле дә телгә алына: «Әдәбиятның башка төрләренә караганда, драма эсәрләрен язу үзенә аерым катлаулы белем һәм осталыкны сорый. Драматург талантлы һәм мәгърифәтле бер әдип, шагыйрь булу өстенә, сәхнә кануннарын, артист сәнгәтен белгән, хәрәкәт,



нәфис ритм кануннары белән танышкан художник да булырга тиеш. Шул шартларның кайсы булса да берәве табылмаганга да, мәсәлән, татар театрының быелгы сезоннда Такташның «Югалган матурлыгы» уңышсызлыкка очрады. Такташ яхшы ук көчле һәм нечкә психология нокталарын да күрергә булдыра ала торган шагыйрь булуына карамастан, аның драматургга хас сорауларга җавап биреп бетерә алмавы моңа иң зур сәбәпләрдән берсе иде, татар театрында «Ханбикә» тибындагы әсәрләрнең уңышсызлыкка очравына да иң зур сәбәп – берәз сәхнә кануннарына туры китереп эшләнү белән бергә, аларның әдәби әсәр булу ягыннан зәвыксыз, талантсыз язылган булуларыннан иде», – дип бәяли Галимҗан Нигъмәти («Безнең юл», 1929, № 5). Г. Кутуй да әлеге анкетага җавабында тагын бер кат «Ханбикә»не кискен тәнкыйть утына тота. Бу уңайдан, күптән түгел генә Татарстанның Муса Җәлил исемендәге опера һәм балет театрында композитор Резеда Әхиярованың шагыйрь Ренат Харис либреттосына язылган «Сөембикә» операсын да телгә алу урынлы булып. Киң җәмәгатьчелек операдагы Сөембикә образы, аның эш-гамәлләре белән килешмәде. Бигрәк тә ханбикәнең Кошчак морза сөяркәсе булуы белән. Опера дөньяга чыккач, премьераны тамаша кылган журналистлар «Сөембикә» операсының авторларын «Казан ханлыгының соңгы символын җимерүдә, Сөембикә-ханбикәне гап-гади татар хатыны итеп күрсәтүдә гаепләде. Тарихчы Фаяз Хужин сүзләре белән әйткәндә, «Сөембикәнең уйнашчы икәне тарихи яктан исбатланмый» [Сөембикә...].

Сөембикәне без ничә ел ханлык белән идарә иткән акыллы, чибәр, абруй казанган кеше һәм шул ук вакытта батыр йөрәкле милләт сакчысы итеп кабул итәбез. Сөембикә ханбикә – безнең бөек каһарманыбыз, гомумтөркічелек идеяләрен үзәндә туплаган, милли символ дәрәжәсенә күтәрелгән татар халкының горурлыгы. Бу уңайдан ХХ гасыр ахырында иҗат ителгән, тарихи вакыйгаларны, шәхесләрне яктырткан әсәрләр игътибарга лаек. 80–90 нчы елларда язучылар, игълан ителгән сүз ирегәннән файдаланып, Болгар, Алтын Урда дәүләте, Казан ханлыгы чорларына багышланган, аларның таркалу сәбәпләрен тасвирлаган әсәрләр яздылар. Нәтижәдә Р. Батулланың «Сөембикә кыйссасы» (1991), М. Хәбибуллинның «Илчегә үлем юк» (1990), «Шайтан каласы» (1993), «Сөембикә ханбикә һәм Иван Грозный» (1992), «Хан оныгы Хансөяр» (1998), «Аллаһы бүләге» (1999), «Батыйхан һәм Ләйлә» (2002), Ф. Латыйфиниң «Хыянәт» (1993) һәм башка әдипләрнең әсәрләре дөнья күрдә. Әлеге чор вакыйгаларын сурәтләгән әсәрләрнең күпчелегендә үзәк урынны татар ханбикәсе Сөембикә алып торды. Мәсәлән, 2014 елда К. Тинчурин исемендәге драма һәм комедия театрында танылган язучы Мәдинә Маликованың «Сөембикә» пьесасы «Соңгы риваять» исеме белән сәхнәләштерелде. Драмада Казан ханлыгы чорындагы хәйләмәкер һәм фетнә вакыйгалары, Казан ханлыгы чоры, андагы кешеләр тормышы тасвирлана. Автор Сөембикәне патшабикә сыйфатында

гына түгел, ә иле, халкы өчен кайгыртып яшәгән шәхес буларак ача. М. Маликова әйткәнчә: «Сөембикә — минем өчен бөек шәхес. Клеопатра белән чагыштырып карасак, безнең Сөембикә күпкә өстенрәк. Әсәрдә бәрелеш Явыз Иван белән түгел, Зөя каласын булдыруда зур роль уйнаган Серебрянный белән бәрелешләр тасвирлана. Сөембикәнең бер йомшак ягы – ул бик әхлаклы һәм гаделлеккә ышана торган саф намуслы хатын. Явыз Иванны ике тапкыр Казан яныннан куып жиберә. Аны ачыктан-ачык көрәштә түгел, ә астыртын көрәш нәтижәсендә генә буйсындыра алганнар».

Спектакльнең режиссеры Рәшит Заһидуллин белдергәнчә: «Хан тәхетен кулга төшерү — эчке һәм тышкы дошманнарның төп максаты! Тик аларның хыялларын тормышка ашыру юлында бары бер генә киртә бар – тәхеттә горур Сөембикә утыра! Йомшак холыклы, әмма көчле рухлы, бәхетсез, ләкин сынауларга бирешмәс ханбикә мәңгә кешеләр йөрәгендә урын алачак адымга барып, Казан ханлыгының соңгы риваятенә әверелә...» [Сөембикәнең...].

Билгеле ки, бер үк диндәге кардәш Кырым ханнарының идарә итүеннән курыккан Казан түрәләре Мәскәү патшасы алдында бил бөгүне өстенрәк күрәләр. Трагедиядә Нурали Ширин морза һәм аның яраннарының Сөембикәгә каршы көрәше, ахыр чиктә патшабикәне Явыз Иван кулына тапшырып, Шаһгалине кабат Казан тәхетенә кайтарырга тырышу вакыйгалары сурәтләнә.

1546 елдан бирле Казан ханлыгына хезмәт иткән кырымлы Кошчак углан аның яклаучысы булганда, Сөембикә үзен икеләтә көчле тойган. Колшәриф образы безгә Сөембикәне укымышлы, гади халыкка һәрвакыт ярдәм кулы сузучы, Казан халкы өчен утка-суга керергә әзер торучы олы зат итеп күрергә ярдәм итә.

Р. Хәмиднең Сөембикәсе исә дәүләт иминлегә өчен көрәшә торган идарәчә генә түгел, ә баласының исәнлеген кайгыра торган ягымлы әни буларак сурәтләнә. Р.Хәмид әсәренең төп үзенчәлегә шунда, ул тарихта булмаган Язгөлә образын кертә. Тарихи чыганаclarда Сөембикә Шаһгалигә кияүгә бирелгәч кенә үлә. Пьесада исә ул, легендадагы кебек, манарадан сикерә. Ризван Хәмид Казан ханлыгының ханбикәсе Сөембикә хакында, легендаларга таянып, тарихи фактларны кулланып, неомиф иҗат итә. Сөембикәдән тыш авторның игътибары башка тарихи шәхесләргә дә юнәлтелә: Явыз Иван, Елена Глинская, илче Адашев һ.б. образларның һәрберсенең әсәрдә үз вазифасы бар. Драматург игътибарны Явыз Иван һәм аның якыннары арасында барган сөйләшүгә юнәлтә. Аларның Казан ханлыгын әлегәчә кулга төшерә алмауларының сәбәпләрен эзли. Төшендә Адашев дошманыннан үч алырга теләүче кешене күрә: «Имеш, ниндидер бер кеше дошманыннан үч алырга тели, ләкин үз көченә ышанып бетми. Шуннан ул нишләде, дисез? Тотты да берничә кешене үзенең дошманына каршы котырta башлады: янәсе, теге адәм берсен халык арасында мыскыллы сүзләр белән сүккән, икенчесенең шәп атына кызыгып йөри, өченчесенең хатынына оятсыз рәвештә күз ата. Адашев Иван патшага

Казанны төшөндөгөчә кулга төшөргә киңәш итә. Көнбатыш христиан дәүләтләре белән берләшеп, хәрби көчнә арттырырга, Казанның үз эчендә тәхет өчен эчке көрәшнә көчәйтү зарурлыгы турында әйтә. Казан ханлыгы тормышындагы иң катлаулы вакытта Сөембикәгә терәк булырга тиешле кешеләр тәхет бүлешәләр, мәкерле планнар коралар. Шуң рәвешле, драматург игътибар үзәгенә һәлакәтнең төп сәбәпчеләре булган морза һәм бәкләрнең хыянәтчел мөнәсәбәтен күрсәткән күренешләргә куя. Драмада шундый типларның берсе – Камай морза. Камай морза югары власть турында хыяллана, һәм үзен күптән көткән максатларын тормышка ашыру өчен, жентекле план төзи. Моның өчен ул ханбикәгә ике тамчы су кебек охшаган Язгөлә исемле кызны алдап тәхеткә утыртырга тели. Язгөлә Камайның Сөембикәгә каршы планнарын аңлай һәм качып китә. Поэмаларында оптимизмга, тугрылык, батырлыкка дан җырлаган шагыйрь Мөхәмәдъяр үз халкының бердәм булмавына, коткыга бирелеп, дошманнар кулында жиңел генә үз-үзенә каршы коралга әверелә баруына әрни, әлегә катлаулы хәлдән котылу юлын күрә алмыйча гажиз кала. XVI гасырның бөек шагыйрьләренә берсе тарафыннан бирелгән бәя пьесаның трагик яңгырашын көчәйтә. И. Нигъмәтуллина фикеренчә, «Бу әсәрдә акцент Сөембикә образына Язгөлә образына күчерелә. Героиняларның берсе әсирлеккә караганда үлемне өстенрәк күрсә, икенчесе үч алу нияте белән әсирлеккә төшә». Ханбикәнең гәүдәсен Сафагәрәй төрбәсенә яшергәннән соң, аның киёмнәренә киенеп, Язгөлә үч алырга ант итә. Драматург игътибарны Касыйм шәһәрә, Шаһгали сараена, кызның антын тормышка ашырган вакыйгаларга күчерә. Язгөлә, гомәрә буе Сөембикәне үзенә итәргә хыялланган Шаһгалидән жәза ала. Явыз Иванның Казан өстеннән жиңүе билгесе буларак үткәрелгән туйдан соң, Язгөлә үзенә кем булуын ача. Шуң рәвешле, ялган Сөембикә – Язгөлә Шаһгалидән генә түгел, ә Явыз Иваннан да көлә. Сөембикә образын иҗат иткәндә, Р. Хәмид халыкта киң таралган ханбикәнең үз-үзен үтерүе турындагы легенданы файдалана. Сөембикә Мәскәү патшасының колы булудан котылуның башка юлларын күрмичә, хан сараендагы мәчет манарасыннан сикереп һәлак була. Әмма автор тарихи дәрәҗәгә бозмас өчен, Явыз Иванга тоткынлыкка кемне алып баруларын аңлату мөһим булганлыктан, әсәр тукымасына, Сөембикә образы белән беррәттән, аңа бик нык охшаган игезе Язгөлә образын кертә.

Р. Хәмид Казан ханбикәсе образын иҗат иткәндә аның үз халкына булган кайгыртучан мөнәсәбәтен күрсәтүгә зур игътибар бирә. «Казан халкы! Идел-Йортыбызның мондый киеренке хәлдә калуы беренче тапкыр гына түгел! Безнең ата-бабаларыбыз андый чакта сыгылып төшмәгәннәр, киресенчә, бер тән, бер йодрык кебек берләшеп, дошманнарын, капка төпләренә килеп җиткәннәрен көтеп ятмыйча, каршы барып кыйнап җибәргәннәр. Без дә бүген шулай эшләп идек, ләкин көчез чамалырак чак. Димәк, безгә икенче юл кала: үзара ызгышларны онытып, дошманга каршы ныклап әзер тор!» Кызганыч



ки, гади халык ханбикәнең сүзен үтәргә, якларга эзер торса, аның әйләнә-тирәсендәгеләр өчен үзләрен саклап калу мөһимрәк булып чыга. Шул рәвешле, пьесада Сөембикә зур газапларга дучар ителгән, әмма шул ук вакытта көчле, үз идеалларыннан кайтмаган трагик герой итеп сурәтләнә. Тарихи чынлыкны тасвирлау тарихи шәхескә игътибар артуга китерде. Мондый шәхесләрнең тормышлары, язмашлары үткән заман хакында гадел фикер йөртүгә юл ачты. Гыйбрәтле язмашлар, вакыйгалар бүгенге яшәешебез хакында уйланырга, үткәндәге хаталарны кабатламаска тырышырга ярдәм итә.

### Әдәбият

*Борһан Сафа.* Сөйләшәсе бар // Безнең юл. 1929. № 20.

*Бурнаш Ф.* Номерсыз урындык // «Кояш». 1918. 22 май.

*Гарипова Л.Ш., Миннуллина Ф.Х., Хуснутдинова Г.А., Зайнеева Г.Н.* Пьеса «Сююмбике» («Ханбика») М. Зайтова и ее анализ на страницах периодической печати / Казанская наука. 2020. № 5. С. 18.

*Нигъмәти Г.* Яңа сезонга таба // Безнең юл. 1929. №5.

*Зәтов М.* «Ханбикә» пьесасы хакындагы истәлекләрәм / ТР ФА Г. Ибраһимов исем. Тел, әдәбият һәм сәнгать институтының Язма һәм музыкаль мирас үзәге, 185 фонд, 3 тасв., 183 сакл. бер.

*Кутуй Г.* Театр тирәсендә // Безнең юл. 1928. № 9. Б. 40.

*Рәмиева И.* Рус, татар төрек әдәбиятларында ханбикә Сөембикә образы. – Казан, 2009. – 244 б.

*Рәхим Гали.* Академия театрында тарихи эсәрләр // Кызыл Татарстан. 1928. 28 ноябрь.

«Сөембикә» драмасы язылып тәмамлануы турында // Вакыт. 1914. 17 декабрь.

Сөембикә Ханбикә сөяркә була аламы: «Сөембикә» операсыннан соңгы буран [Электрон ресурс ] <https://intertat.tatar/madaniyat/s-embik-khanbik-s-yark-bula-alamy-s-embik-operasynnan-so-gy-buran/>.

Сөембикәнең серен Тинчурин сәхнәсе ача [Электрон ресурс]: <https://tinchurinteatr.ru/?p=1747>.

***Гарипова Ләйлә Шамил кызы,***  
*филология фәннәре кандидаты, ТР ФА Г. Ибраһимов исемендәге Тел, әдәбият  
һәм сәнгать институтының Язма һәм музыкаль мирас үзәге  
әйдәп баручы фәнни хезмәткәре*

***Миңнуллина Фатыйма Хәлиулла кызы,***  
*филология фәннәре кандидаты, ТР ФА Г. Ибраһимов исемендәге Тел, әдәбият  
һәм сәнгать институтының әдәбият бүлеге  
өлкән фәнни хезмәткәре*